



ഏഷ്യയിലെ നെല്ലുസംരക്ഷിക്കുന്നതിനുള്ള ജനങ്ങളുടെ പ്രസ്താവന

ഞങ്ങൾ, ഏഷ്യയിലെ ജനങ്ങളെ പ്രതിനിധീകരിച്ചുകൊണ്ട് ഏഷ്യയിലെ നെൽകൃഷി നേരിടുന്ന പ്രശ്നത്തിൽ ഞങ്ങളുടെ ശക്തമായ നിലപാട് വ്യക്തമാക്കുകയും, മേഖല, ദേശീയ അന്താരാഷ്ട്ര തലങ്ങളിൽ കാര്യപരിഹാരം, ഭക്ഷ്യ നയങ്ങളെക്കുറിച്ച് തീരുമാനമെടുക്കുന്ന വരോട് ഏഷ്യയിലെ നെല്ല് സംസ്കാരം സംരക്ഷിക്കാൻ അടിയന്തിര നടപടികൾ സ്വീകരിക്കാൻ ആവശ്യപ്പെടുകയും ചെയ്യുന്നു.

നെല്ല് - ഏഷ്യയുടെ ജീവൻ

ഏഷ്യയിലെ ഏറ്റവും അഗാധമായി ആരാധിക്കപ്പെടുന്ന നിധികളിലൊന്നാണ് നെല്ല്. ഇത് ഏഷ്യൻ ജീവിതരീതിയുടെ കേന്ദ്രബിന്ദുവാണ്, ഇത് സംസ്കാരവും ആത്മീയതയും പാരമ്പര്യവും ചട്ടങ്ങളുമാണ്. മൂന്നു ബില്യൻ ജനങ്ങളുടെ അതായത് ലോകത്തെ ആകെ ജനസംഖ്യയുടെ പകുതിയുടെ മുഖ്യാഹാരമായ അരി ഏഷ്യയിലെ ജനതയുടെ ജീവനാണ്.

7000 വർഷങ്ങളായി ഏഷ്യയിൽ നെല്ല് കൃഷി ചെയ്യുന്നുണ്ട്. ചൈനയിൽ അടുത്തകാലത്ത് നടന്ന ചില കണ്ടുപിടുത്തങ്ങൾക്ക് ഇത് 10000 വർഷം വരെയാകാം എന്ന് കാണിക്കുന്നു. കഴിഞ്ഞ ദശാബ്ദങ്ങളിൽ ഏഷ്യൻ നെൽകർഷകരുടെയും ഉപഭോക്താക്കളെയും തദ്ദേശീയ, പാരമ്പര്യ വിത്തുകളും പ്രകൃതി നെൽകൃഷിയും സുരക്ഷിതമായി നിലനിർത്തി പോന്നിട്ടുണ്ട്.

ഈ സമ്പന്നമായ സംസ്കാരത്തിന്റെ കാതലായ ഘടകങ്ങൾ നെൽജനാന്തത്തിന്റെ അഞ്ചു തൂണുകളിൽ ആലേഖനം ചെയ്തിരിക്കുന്നു. അവ: നെൽ സംസ്കാരം, സമൂഹങ്ങളുടെ അറിവ്, ജൈവവൈവിധ്യം ആധാരമാക്കിയുള്ള പ്രകൃതി കൃഷി, സുരക്ഷിതമായ ഭക്ഷണവും ഭക്ഷ്യപരമാധികാരവും എന്നിവയാണ്.

ഭീഷണികൾ

കഴിഞ്ഞ അഞ്ചുദശാബ്ദങ്ങളായി നമ്മുടെ നെൽസംസ്കാരത്തിന് വളരെയധികം ശോഷണം സംഭവിച്ചിട്ടുണ്ട്. അതിനുമപ്പുറത്ത് ഇന്നത് പൂർണ്ണമായും നശിച്ചു പോയേക്കാവുന്ന രീതിയിൽ അപകടത്തിലുമാണ്.

നെൽവയലുകൾ, പുഷ്പ കൃഷിക്കും, ജൈവ ഇന്ധനത്തിനും, ചെമ്മീൻ കൃഷിക്കും, മരച്ചീനിക്കും, കാലിത്തീറ്റക്കും, വ്യാവസായികാവശ്യങ്ങൾക്കും പ്രത്യേക സാമ്പത്തിക മേഖലകൾക്കും വേണ്ടി പരിവർത്തനം ചെയ്യപ്പെട്ടു കഴിഞ്ഞിരിക്കുന്നു. ഇത്തരത്തിലുള്ള "വികസന പദ്ധതികൾ" കർഷകരെ അവരുടെ ഭൂമിയിൽനിന്ന് പുറത്താക്കുന്നു.

ലോകവ്യാപാര സംഘടനയുടെ കൃഷിയിന്മേലുള്ള കരാറുകൾ, ഉദാരവൽക്കരണ നയങ്ങൾ, ട്രിപ്സ്, ഉഭയകക്ഷി സ്വതന്ത്രവ്യാപാരകരാറുകൾ എന്നിവ പാരമ്പര്യവിത്തുകളുടെയും കൃഷിയേയും ബഹുരാഷ്ട്ര കുത്തക കമ്പനികൾക്ക് വിൽക്കുകയാണ്. രാസവള കീടനാശിനിപ്രയോഗം മൂലം മണ്ണ് നിർജീവമായിരിക്കുകയും ചെയ്തിരിക്കുന്നു.

വ്യവസായവുമായി സഹകരിച്ച് കമ്പനികൾക്ക് നെൽവിത്തുകളുടെയും കൃഷിയുടെയും മേൽ അധികാരം നൽകുന്നതിന് സഹായിക്കുന്ന ഇന്റർനാഷണൽ റൈസ് റിസർച്ച് ഇൻസ്റ്റിറ്റ്യൂട്ട് പോലുള്ള സ്ഥാപനങ്ങൾ ഈ അജണ്ടയെ കൂടുതൽ ശക്തമാക്കുന്നു.

“ഹരിത വിപ്ലവ”ത്തിലൂടെ കമ്പനികൃഷി ജനങ്ങളെയും നെൽവയലുകളെയും കീടനാശിനികൾ കൊണ്ടും രാസവളങ്ങൾകൊണ്ടും വിഷമയമാക്കി. നെൽവയലുകൾ നശിപ്പിച്ചു. നെല്ലിന്റെ ആവാസ വ്യവസ്ഥ പ്രകൃതിപരമായ നെൽകൃഷി രീതി, നെല്ലിന്റെ സംസ്കാരം എന്നിവ



തകർത്തു. കൂടാതെ ധാന്യഭക്ഷണസുരക്ഷിതത്വത്തെ സാരമായി തുരങ്കം വച്ചു.

കാർഷിക കച്ചവടം ആദ്യം ഹൈബ്രിഡ് നെല്ലിന് വഴിയൊരുക്കി, ഇപ്പോൾ ഗോൾഡൻ റൈസ്, ബി.ടി. റൈസ്, ലിബർട്ടി ലിംഗ് റൈസ് തുടങ്ങിയ ജനിതകമാറ്റം വരുത്തിയ നെല്ലിനങ്ങൾക്കും. ഇത് വളരെ ശക്തിയേറിയതും വ്യത്യസ്തവുമായ പാരമ്പര്യവിത്തുകൾ നശിപ്പിക്കുക മാത്രമല്ല അവയെ വിഷലിപ്തമാക്കുകയും ചെയ്തു. ഭക്ഷ്യ കാർഷിക സംഘടന ജനിതകമാറ്റത്തെ ലോകത്തിന്റെ വിശപ്പിനുള്ള പരിഹാരമായി കാണിച്ച് പ്രോത്സാഹിപ്പിക്കുന്നു. എന്നാൽ ഇത് തികച്ചും അസത്യമായ പ്രചാരണമാണ്. ജനിതകമാറ്റം ലോകത്തിലെ വിശപ്പ് എന്ന പ്രശ്നം കൂടുതൽ ഗുരുതരമാക്കുകയേ ഉള്ളൂ.

ജൈവവൈവിധ്യം അടിസ്ഥാനമാക്കിയുള്ള പ്രകൃതിപരമായ നെൽകൃഷി നിലനിൽക്കുന്നതാണ് എന്ന് കാണിക്കാൻ വേണ്ടത്ര തെളിവുകളുണ്ട്. മരിച്ച് കമ്പനികൃഷി പരാജയമാണെന്നു കാണിക്കുന്നതിനും വേണ്ടത്ര തെളിവുകളുണ്ട്. മാത്രമല്ല ജനിതകമാറ്റം വരുത്തിയ നെല്ല് സുരക്ഷിതമാണെന്നു കാണിക്കാൻ തെളിവുകളൊന്നുമില്ലതാനും.



ഞങ്ങളുടെ നിലപാട്

ഏഷ്യയിലെ ജനങ്ങൾ എന്ന നിലയ്ക്ക് ഞങ്ങളുടെ അസന്നിഗ്ധമായ നിലപാട് വ്യക്തമാക്കുന്നു.

1. ഞങ്ങൾ ഊന്നിപ്പറയുന്നു

- നെൽ സംസ്കാരം, സമൂഹങ്ങളുടെ അറിവ്, ജൈവവൈവിധ്യം അടിസ്ഥാനമായുള്ള പ്രകൃതികൃഷി, ഭക്ഷ്യസുരക്ഷിതത്വം, ഭക്ഷ്യ പരമാധികാരം എന്നിവയാണ് നെൽകൃഷിയുടെയും ഉപഭോഗത്തിന്റെയും ആഗോള വ്യാപാരത്തിന്റെയും അടിസ്ഥാനമാകേണ്ടത്.
 - കർഷകരുടെ അറിവുകൾ പരമ്പരാഗത നെൽ സംസ്കാരം, നെൽകൃഷി രീതികൾ എന്നിവ സംരക്ഷിക്കുകയും നശിക്കാതെ സൂക്ഷിക്കുകയും വേണം.
 - പരമ്പരാഗത നെൽവിത്തിനങ്ങൾ സംരക്ഷിക്കുകയും കേടുകൂടാതെ സൂക്ഷിക്കുകയും വേണം. നമ്മുടെ നെല്ലിനങ്ങൾ കമ്പനികൾക്ക് ലാഭമുണ്ടാക്കാൻ വേണ്ടി നൽകരുത്. ഐ.ആർ.ആർ.ഐ. പോലുള്ള ഗവേഷണ സ്ഥാപനങ്ങൾ കൈയ്യിൽ വച്ചിരിക്കുന്ന നെൽവിത്തിനങ്ങൾ പ്രാദേശിക സമൂഹങ്ങൾക്ക് തിരിച്ചുനൽകണം.
 - നെൽകർഷക സമൂഹങ്ങൾ, പ്രത്യേകിച്ചും ചെറിയ കർഷക സമൂഹങ്ങളെയും തദ്ദേശ സമൂഹങ്ങളെയും സംരക്ഷിക്കണം.
2. താഴെപ്പറയുന്നവയെ ഞങ്ങൾ ശക്തമായി എതിർക്കുന്നു.
- ഞങ്ങളുടെ കൃഷിഭൂമിയിൽ കീടനാശിനികളുടെയും കൃത്രിമ വളങ്ങളുടെയും ഉപയോഗം.
 - നെൽകൃഷിയിൽ ഭൂഗർഭജലത്തിന്റെ അമിതമായ ചൂഷണം.
 - വളരെയേറെ ബാഹ്യഘടകങ്ങൾ ആവശ്യമായ ഹൈബ്രിഡ് നെല്ല്.
3. താഴെപ്പറയുന്നവ ഞങ്ങൾ ശക്തമായി തള്ളിക്കളയുന്നു.
- ജനിതകമാറ്റം വരുത്തിയ നെല്ല് - ജനിതകമാറ്റം വരുത്തിയ ഭക്ഷണം സ്വയം കഴിക്കാനും ഞങ്ങളുടെ കുട്ടികൾക്ക് കൊടുക്കാനും

ഞങ്ങൾ ആഗ്രഹിക്കുന്നില്ല.

- * ഞങ്ങളുടെ നെൽവിത്തുകളിൽ ജനിതകമാറ്റം വരുത്തുന്നത്, അവയുടെ പേറ്റന്റിംഗ്, ബാഹ്യ ഉടമസ്ഥത.
 - * ലോകവ്യാപാര സംഘടനയും അതിന്റെ ഭക്ഷണത്തിനും കൃഷിക്കും മേലുള്ള നിയന്ത്രണം.
4. വ്യവസായവുമായി ചേർന്ന് നെല്ലിന്റെയും നെൽകർഷകരുടെയും അഭിവൃദ്ധിക്ക് എതിരായി പ്രവർത്തിക്കുന്ന IRRI പോലുള്ള സ്ഥാപനങ്ങളെ ഞങ്ങൾ ശക്തമായി അപലപിക്കുന്നു. ദശലക്ഷക്കണക്കിനുള്ള കൾക്ക് ഭക്ഷണം നൽകാനും വിശപ്പ് ഇല്ലാതാക്കാനും നെൽകൃഷിയും ഉൽപാദനവും ചെറുകർഷകരിലേക്കും സമൂഹങ്ങളിലേക്കും തിരിച്ചുവരേണ്ടതുണ്ട്. വരും തലമുറകൾക്ക് നമ്മുടെ സംസ്കാരത്തിലും നമ്മുടെ ഉപജീവനത്തിലും ഉള്ള അവകാശങ്ങളും അതോടൊപ്പം വിശപ്പിൽ നിന്നുള്ള മോചനവും ഉറപ്പുവരുത്തുന്നതും കൂടാതെ ഞങ്ങൾ ഞങ്ങളുടെ അവകാശങ്ങൾ തിരിച്ചുപിടിക്കുന്നതും നെല്ലിലൂടെയാണ്.
5. ലോകവ്യാപകമായി ഭക്ഷ്യ കാർഷികയിനങ്ങളിൽ തീരുമാനങ്ങളെടുക്കുന്നവരോട് അടിയന്തിരമായി താഴെപ്പറയുന്ന നടപടികൾ സ്വീകരിക്കാൻ ഞങ്ങൾ ആവശ്യപ്പെടുന്നു.
1. നെൽ സംസ്കാരത്തെയും ജൈവവൈവിധ്യം അടിസ്ഥാനമാക്കിയ പ്രകൃതിപരമായ നെൽകൃഷിയെയും നശിക്കാതെ സൂക്ഷിക്കാനും സംരക്ഷിക്കാനും ഉയർത്തിപ്പിടിക്കാനുമുള്ള ദേശീയവും ആഗോളവുമായ ശ്രമങ്ങളെ സഹായിക്കുക.
 2. യഥാർത്ഥ കാർഷിക പരിഷ്കരണങ്ങൾ നടപ്പിലാക്കുക.
 3. ഭൂമിയും ഭക്ഷ്യപരമാധികാരവും നശിക്കാതെ സൂക്ഷിക്കുകയും സംരക്ഷിക്കുകയും ചെയ്യുക. ചെറുകിട നെൽകർഷകരുടെയും നെൽകൃഷി ചെയ്യുന്ന സമൂഹങ്ങളെയും ഉപജീവനവും അവകാശങ്ങളും സംരക്ഷിക്കുക. പ്രത്യേകിച്ചും തനതു സമൂഹങ്ങളുടെ നെല്ലിലും കൃഷിയിലും തുറന്ന വ്യാപാരം സാധ്യമാ

ക്കുന്ന എല്ലാ നയങ്ങളും കരാറുകളും ഇല്ലാതാക്കുക.

4. ജനിതകമാറ്റം വരുത്തിയ വിത്തുകളുടെയും ഭക്ഷണത്തിന്റെയും കാര്യത്തിൽ മുൻകരുതൽ നയം സ്വീകരിക്കുക. ജനിതകമാറ്റം വരുത്തിയ നെല്ലിന്മേൽ പരിപൂർണ്ണ നിരോധനം ഏർപ്പെടുത്തുക.
5. “ജീവനുമേൽ പേറ്റന്റുകളില്ല” എന്ന നയം സ്വീകരിക്കുക. വിത്തുകളും പാരമ്പര്യ ജ്ഞാനവും പേറ്റന്റ് ചെയ്യുന്നത് നിരോധിക്കുക. കർഷകരുടെ വിത്തു സംരക്ഷിക്കുന്ന നാടൻ സംവിധാനത്തിൽ സംരക്ഷിക്കുകയും ശാക്തീകരിക്കുകയും ചെയ്യുക.
6. നെല്ലിന്റേയും നെൽകൃഷി ആവാസവ്യവസ്ഥയുടെയും സുരക്ഷ ഉറപ്പുവരുത്തുക. കീടനാശിനികളും കൃത്രിമവളങ്ങളും കൃഷിഭൂമിയിൽ ഉപയോഗിക്കുന്നത് നിരോധിക്കുക. അതിനുപകരം പ്രകൃതിദത്തമായ കീട, കള നിയന്ത്രണ സംവിധാനങ്ങൾ ഉപയോഗിക്കുകയും ഇത്തരം സംവിധാനങ്ങൾ നടപ്പിലാക്കുകയും ചെയ്യുക.
7. ഭൂഗർഭജലം ജലസേചനത്തിനായി ഉപയോഗിക്കുന്നത് കർശനമായി നിയന്ത്രിക്കുക. മാത്രമല്ല ഭൂഗർഭജലത്തിന്റെ നിലനിൽക്കാവുന്ന രീതിയിലുള്ള ഉപയോഗം ഉറപ്പുവരുത്തുക.
8. IRRI അടച്ചുപൂട്ടുകയും അതിനോടനുബന്ധിച്ച് വിവിധ രാജ്യങ്ങളിൽ പ്രവർത്തിക്കുന്ന PRRI, BRRI എന്നിവയുടെ പ്രവർത്തനങ്ങൾ നിയന്ത്രിക്കുകയും ചെയ്യുക.
9. കൃഷിക്കുമേൽ ജനങ്ങൾക്കുള്ള നിയന്ത്രണം ഉയർത്തിപ്പിടിക്കുക. കർഷകനെ കേന്ദ്രീകരിച്ചുള്ള കാർഷിക ഗവേഷണങ്ങളും സംവിധാനങ്ങളും നടപ്പിലാക്കുക.

ആരെ സംരക്ഷിക്കുമെന്നാണോ നിങ്ങൾ പ്രതിജ്ഞ ചെയ്തിരിക്കുന്നത്, അവരുടെ ഏഷ്യയിലെ ജനങ്ങളുടെ സത്യസന്ധമായ ശബ്ദം നിങ്ങൾ കേൾക്കണമെന്നും ഈ നിർദ്ദേശങ്ങൾ ഉടൻ നടപ്പിലാക്കണമെന്നും ഞങ്ങൾ ഭക്ഷ്യ കാർഷിക മേഖലയിലെ നയങ്ങളെപ്പറ്റി തീരുമാനമെടുക്കുന്ന എല്ലാവരോടും ആവശ്യപ്പെടുന്നു.